

**15 -ാം കേരള നിയമസഭ**

**9 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1756**

**12-09-2023 - ൽ മറുപടിയ്ക്ക്**

**കാർഷിക മേഖലയിലെ വളർച്ച**

ചോദ്യം	ഉത്തരം
<p align="center"> <b>ശ്രീ തോമസ് കെ തോമസ്,                      ശ്രീ കെ ബി ഗണേഷ് കുമാർ,                      ശ്രീ കോവൂർ കണ്ണമോൻ,                      ശ്രീ. കെ.പി.മോഹനൻ</b> </p>	<p align="center"> <b>ശ്രീ പി. പ്രസാദ്                      (കൃഷി വകുപ്പ് മന്ത്രി)</b> </p>
<p>(എ) സംസ്ഥാനത്ത് കാർഷിക മേഖലയുടെ വളർച്ചയ്ക്ക് നടപ്പാക്കി വരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;</p>	<p>(എ) ഉൽപ്പാദനം, വിപണനം, സംസ്കരണം, സേവനം എന്നീ മേഖലകൾ കേന്ദ്രീകരിച്ചു വിവിധ 'കൃഷി കൂട്ടങ്ങൾ' രൂപീകരിച്ചു സംസ്ഥാനമൊട്ടാകെ ഇപ്പോൾ പ്രവർത്തനം നടത്തി വരുന്നു. മൂല്യവർദ്ധിത കാർഷിക മിഷൻ നടപ്പിലാക്കി കർഷകരുടെ വരുമാനവർദ്ധനവിന് ഉതകുന്ന പ്രവർത്തനങ്ങൾക്കാണ് സർക്കാർ മുൻതൂക്കം നൽകി വരുന്നത് .ചെറുകിട ഉൽപ്പാദക സംഘങ്ങളെ കർഷക കമ്പനികളായി ഉയർത്തുന്നതിനുള്ള നടപടികൾ ഇപ്പോൾ സ്വീകരിച്ചിട്ടുണ്ട്. കേരളത്തിന്റെ തനതായ ഉൽപ്പന്നങ്ങൾക്ക് അന്താരാഷ്ട്ര വിപണി കണ്ടെത്തുന്നതിനു ഇത് സഹായിക്കുന്നതാണ് .കൂടാതെ സംസ്കരണ വിപണന മേഖലകൾ ശക്തിപ്പെടുത്തുന്നതിന് കേരളാഅഗ്രോ ബിസിനസ്സ് കമ്പനി രൂപീകരിച്ചിട്ടുണ്ട്.</p> <p>സംസ്ഥാനത്ത് കർഷകരുടെ പ്രശ്നങ്ങൾ മനസ്സിലാക്കി കാർഷിക ഉല്പാദനം വർദ്ധിപ്പിക്കുവാനും സുസ്ഥിരവികസന ലക്ഷ്യങ്ങൾ നേടുന്നതിനു വേണ്ടിയും ഉല്പാദനം, ഉല്പാദനക്ഷമത എന്നീ മേഖലകളിൽ കൂടുതൽ ശ്രദ്ധ കേന്ദ്രീകരിച്ചിട്ടുണ്ട്. കർഷകരുടെ വരുമാനം വർദ്ധിപ്പിക്കുകയെന്ന ലക്ഷ്യം നേടുന്നതിനായി വിപണി വിപുലീകരണത്തിനും മൂല്യ വർദ്ധിതോല്പന്നങ്ങളുടെ വ്യാപനത്തിനും ന്യായവില ലഭ്യമാക്കുന്നതിനും വിവിധക്രമീകരണങ്ങളാണ് സംസ്ഥാന കൃഷി വകുപ്പ് ആസൂത്രണം ചെയ്തു നടപ്പിലാക്കി വരുന്നത്.</p> <p>കാർഷിക വൃത്തി ആകർഷകമായ വരുമാന മാർഗ്ഗമാക്കി മാറ്റി നമ്മുടെ സമ്പദ് വ്യവസ്ഥയുടെയും ഭക്ഷ്യ സുരക്ഷയുടെയും മുഖ്യ ഘടകമാക്കി മാറ്റുന്നതിന് ദീർഘകാലാടിസ്ഥാനത്തിലുള്ള പദ്ധതികൾ കാർഷിക വികസന കർഷക ക്ഷേമ വകുപ്പ് മുഖേന നടപ്പിലാക്കിവരുന്നു. ഇവ കൂടാതെ പല നൂതന</p>

പദ്ധതികളും കൃഷി വകുപ്പ് ആവിഷ്കരിച്ചു നടപ്പിലാക്കുവാനും ഉദ്ദേശിക്കുന്നുണ്ട്.

കഴിഞ്ഞ സാമ്പത്തിക വർഷം സംസ്ഥാനത്തെ എല്ലാ കുടുംബങ്ങളെയും കൃഷിയിലേക്ക് ആകർഷിക്കുന്നതിനും സ്വന്തമായി കൃഷി ചെയ്യുന്നതിന് പ്രേരണ നൽകുന്നതിനും അതുവഴി കാർഷിക മേഖലയിൽ ജനകീയ മുന്നേറ്റം സൃഷ്ടിക്കുന്നതിനുമായി 'ഞങ്ങളും കൃഷിയിലേക്ക്' എന്ന പരിപാടി ആവിഷ്കരിച്ച് നടപ്പിലാക്കി. ഇതിന്റെ ഭാഗമായി ഉത്പാദനം, സേവനം, മൂല്യവർദ്ധനവ് എന്നീ മേഖലകളിലായി 21,575 കൃഷിക്കൂട്ടങ്ങൾ രൂപീകരിച്ചു. ജൈവകൃഷി, പ്രകൃതികൃഷി എന്നിവയുടെ വിപുലീകരണത്തിനായി ജൈവകൃഷി മിഷനും സുരക്ഷിതവും സമീകൃതവുമായ ആഹാരം ലക്ഷ്യമിട്ടുകൊണ്ട് പോഷക സമൃദ്ധി മിഷനും ഉടൻ പ്രവർത്തനം ആരംഭിക്കുന്നതാണ്.

ഭക്ഷ്യവിളയായ നെല്ല്, പച്ചക്കറി, സുഗന്ധവിളകൾ, പഴവർഗ്ഗങ്ങൾ മുതലായവയുടെ കൃഷി നിലനിർത്തുന്നതിനോടൊപ്പം കൂടുതൽ സ്ഥലങ്ങളിലേക്ക് കൃഷി വ്യാപിപ്പിക്കുന്നതിനും ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനുമുള്ള പദ്ധതികൾ നടപ്പിലാക്കി വരുന്നു. തെങ്ങിൻ തോട്ടങ്ങളിൽ മെച്ചപ്പെട്ട കാർഷിക പരിപാലനം, ഇടവിള കൃഷി, സമ്മിശ്രകൃഷി എന്നിവ നടത്തി യൂണിറ്റ് വിസ്തീർണ്ണത്തിൽ പരമാവധി ആദായം വർദ്ധിപ്പിക്കുന്നതിന് സമഗ്രനാളികേരവികസന പദ്ധതി ഘടകങ്ങളായ കേരഗ്രാമം, ക്യാമ്പയിൻ അടിസ്ഥാനത്തിൽ തെങ്ങിൻ തോട്ടങ്ങളിൽ സംയോജിത കീടരോഗ നിയന്ത്രണം, സംയോജിത പരിപാലന മുറകൾ, പച്ചില വളപ്രയോഗം, ഇടവിള കൃഷി (കേര രക്ഷാ വാരം) എന്നിവ ഈ വർഷം നടപ്പിലാക്കാൻ ഉദ്ദേശിക്കുന്നു.

കർഷകരുടെ വരുമാനം, സുസ്ഥിരത, ഭക്ഷ്യസുരക്ഷ, പാരിസ്ഥിതിക സ്ഥിരത എന്നിവ മെച്ചപ്പെടുത്തുന്നതിന് ഇപ്പോൾ പിന്തുടരുന്ന വിള-കേന്ദ്രീകൃത സമീപനത്തിന്റെ അപര്യാപ്തത കണക്കിലെടുത്തുകൊണ്ട് ലഭ്യമായ വിഭവങ്ങൾ സുസ്ഥിരമായ രീതിയിൽ കാര്യക്ഷമമായും വിഭവചനാപരവുമായി ഉപയോഗിക്കുന്നതിനും ഉറപ്പായ വരുമാനം കർഷകർക്ക് ലഭിക്കുന്നതിനുമായി വിള അടിസ്ഥാനമാക്കിയുള്ള വികസനത്തിൽ നിന്നും 'കൃഷിയിടാധിഷ്ഠിത വികസന സമീപനം' എന്ന പദ്ധതി ആവിഷ്കരിച്ചിട്ടുണ്ട്. ഓരോ ഫാമിനും യോജിച്ച കാർഷികോൽപ്പാദന പദ്ധതി (ഫാം പ്ലാൻ) തയ്യാറാക്കി അത് പിന്തുടർന്നുകൊണ്ട് കാര്യക്ഷമത വർദ്ധിപ്പിക്കുന്നതിന് സംയോജിത കൃഷി മുറകളിലൂടെ കർഷകരുടെ ഫാമുകളിൽ മാതൃകാ പ്ലോട്ടുകൾ വികസിപ്പിക്കുകയാണ് കൃഷിവകുപ്പ് ഈ പദ്ധതിയിലൂടെ

ലക്ഷ്യമിടുന്നത്. ഈ പരിപാടിയുടെ പ്രധാന ലക്ഷ്യം ദീർഘകാലാടിസ്ഥാനത്തിൽ വാർഷിക വരുമാനം പരമാവധിയാക്കുകയും നിലനിർത്തുകയും ചെയ്യുക എന്നതാണ്. 2022-23 സാമ്പത്തിക വർഷത്തിൽ 10,760 ഇത്തരം യൂണിറ്റുകൾ പദ്ധതിക്ക് കീഴിൽ വികസിപ്പിക്കുന്നതിന് ഉദ്ദേശിച്ചിരുന്നു. തുടർ വർഷങ്ങളിൽ ഈ പദ്ധതി ഘട്ടംഘട്ടമായി വ്യാപിപ്പിക്കുന്നതിനാണ് ഉദ്ദേശിക്കുന്നത്. ഈ പരിപാടിയുടെ ഭാഗമായി ഉൽപ്പാദനം, പ്രാഥമിക സംസ്കരണം, വിപണന പിന്തുണ എന്നിവ കാര്യക്ഷമമാക്കുന്നതിന് എഫ് പി ഓ (FPO) കൾ/ കമ്പനികൾ രൂപീകരിക്കുന്നതിനായി കർഷക കൂട്ടായ്മകളെയും ഗ്രൂപ്പുകളെയും കണ്ടെത്തും.

കാർഷിക പ്രവർത്തനങ്ങൾ സമയബന്ധിതമായി നടപ്പിലാക്കുന്നത് സാധ്യമാക്കുന്നതിന് ഫാമർ യന്ത്രവൽക്കരണത്തിനുള്ള സഹായം എന്ന പദ്ധതി കൃഷിവകുപ്പ് നടപ്പിലാക്കുന്നു. കർഷകർ ഉൽപ്പാദിപ്പിക്കുന്ന കാർഷിക ഉൽപ്പന്നങ്ങളുടെ മൂല്യവർദ്ധനവിനും വിപണനത്തിനും ആവശ്യമായ സഹായങ്ങൾ നൽകുന്നതിനാവശ്യമായ പദ്ധതികളും കൃഷിവകുപ്പ് നടപ്പിലാക്കുന്നു.

സൂക്ഷ്മമായ ആസൂത്രണത്തിലൂടെയും ചിട്ടയായ പ്രവർത്തനത്തിലൂടെയും അടുത്ത അഞ്ചുവർഷം കൊണ്ട് കർഷകരുടെ വരുമാനം 50 ശതമാനം വർദ്ധിപ്പിക്കാൻ കൃഷിയിടാസൂത്രണ വികസന സമീപനത്തിലൂടെ കൃഷി വകുപ്പ് ലക്ഷ്യമിടുന്നു. കാർഷിക വികസന കർഷക ക്ഷേമ വകുപ്പ് മുഖേന ഈ വർഷം നടപ്പിലാക്കുവാൻ ഉദ്ദേശിക്കുന്ന പ്രധാന പദ്ധതികളുടെ വിശദാംശങ്ങൾ ചുവടെ ചേർക്കുന്നു.

1. കൃഷിയിടാസൂത്രണാധിഷ്ഠിത വികസന സമീപനം.
2. വിള വിസ്തൃതി വർദ്ധനവും വികസന സമീപനവും:
  - നെൽകൃഷി വികസന പദ്ധതി:
  - പച്ചക്കറി വികസനം
  - നാളികേര വികസനം
  - ജൈവ കൃഷിയും ഉത്തമ കൃഷി രീതികളും
  - കട്ടനാട് മേഖലയിലെ കാർഷിക വികസനത്തിനുള്ള പദ്ധതി
3. കാർഷിക വിപണനവും വിളവെടുപ്പിനു ശേഷമുള്ള പരിപാലവും:
4. വരുമാനം ഉറപ്പാക്കലും നഷ്ട സാധ്യതാ ലഘൂകരണവും:
5. മറ്റു പദ്ധതികൾ:

		<ul style="list-style-type: none"> <li>• ഗുണമേന്മയുള്ള നടീൽ വസ്തുക്കളുടെ ഉല്പാദനവും വിതരണവും</li> <li>• മണ്ണിന്റെയും വിളകളുടെയും ആരോഗ്യപരിപാലവും ഉല്പാദനക്ഷമത ഉയർത്തലുംവിള ആരോഗ്യപരിപാലനം</li> <li>• ലബോറട്ടറികളുടെ ആധുനീകരണം</li> <li>• ഫാം യന്ത്രവൽക്കരണത്തിനുള്ള സഹായം</li> </ul> <p>കാർഷിക വികസന കർഷക ക്ഷേമ വകുപ്പ് നടപ്പിലാക്കുന്ന കേന്ദ്രാവിഷ്കൃത പദ്ധതികൾ:</p> <ul style="list-style-type: none"> <li>• മിഷൻ ഓൺ ഇന്റഗ്രേറ്റഡ് ഡെവലപ്പ്മെന്റ് ഓഫ് ഹോർട്ടികൾച്ചർ- എം.ഐ.ഡി.എച്ച്</li> <li>• രാഷ്ട്രീയ കൃഷി വികാസ് യോജന</li> <li>• സബ് മിഷൻ ഓൺ അഗ്രികൾച്ചർ മെക്കൈനൈസേഷൻ</li> <li>• ദേശീയ ഭക്ഷ്യസുരക്ഷാമിഷൻ- എൻ.എഫ്.എസ്.എം</li> <li>• കാർഷിക വിജ്ഞാന വ്യാപനത്തിനുള്ള ദേശീയ പദ്ധതി</li> <li>• നാളികേര വികസന ബോർഡ് പദ്ധതികൾ</li> <li>• പ്രധാൻ മന്ത്രി കൃഷി സീഞ്ചായ് യോജന (പി.എം.കെ.എസ്.വൈ)</li> <li>• റെയിൽ ഫെഡ് ഏരിയ ഡെവലപ്പ്മെന്റ് പദ്ധതി</li> <li>• സോയിൽ ഹെൽത്ത് കാർഡ്</li> <li>• നാഷണൽ മിഷൻ ഓൺ എഡിബിൾ ഓയിൽ സീഡ്സ്</li> </ul>
(ബി) നെല്ല്, പച്ചക്കറി തുടങ്ങിയവയുടെ ഉല്പാദനത്തിൽ സ്വയംപര്യാപ്തത കൈവരിക്കാൻ സീകരിച്ചു വരുന്ന നടപടികൾ എന്തെല്ലാമെന്ന് വിശദമാക്കുമോ?		<p>(ബി) നെല്ല്, പച്ചക്കറി കർഷകർക്ക് പിന്തുണ നൽകുകൊണ്ട് വിവിധ വിളകളുടെ വിസ്തൃതി വ്യാപനം, ഉൽപ്പാദനം, ഉൽപ്പാദനക്ഷമത വർദ്ധനവും, സുസ്ഥിര വികസനവും, ഭക്ഷ്യ സ്വയംപര്യാപ്തത എന്നിവ ലക്ഷ്യമിട്ട് കൊണ്ടുള്ള പദ്ധതികളാണ് കാർഷിക വികസന കർഷകക്ഷേമ വകുപ്പ് 2023-24ൽ നടപ്പിലാക്കുന്നത്.</p> <p><u>നെൽകൃഷി വികസനം:</u></p> <p>നെൽകൃഷിയുടെ വിസ്തൃതി വിപുലീകരണ പ്രവർത്തനങ്ങൾ, സുസ്ഥിര നെൽകൃഷി വികസനം ലക്ഷ്യമിട്ട് ഉല്പാദനോപാധികൾക്കുള്ള സഹായം, കൂട്ടുകൃഷി പ്രവർത്തനങ്ങൾക്കുള്ള പിന്തുണ, നെൽ വയൽ ഉടമകൾക്ക് റോയൽറ്റി എന്നിവയിലൂടെ സംസ്ഥാനത്ത് നെൽകൃഷി വികസനം ലക്ഷ്യമിടുന്നു. നെല്ലുല്പാദനം വർദ്ധിപ്പിക്കുന്നതിനായി നെല്ല് ഉല്പാദിപ്പിക്കുന്ന ഏഴ് കാർഷിക ആവാസ യൂണിറ്റുകൾക്ക് ഊന്നൽ നൽകുന്നതാണ്. 2023-24 വർഷത്തിൽ നെൽകൃഷി വികസനത്തിനായി 9510.00 ലക്ഷം രൂപ വകയിരുത്തിയിരിക്കുന്നു. നെൽകൃഷി വികസന</p>

പദ്ധതിയിൽ ഉൾപ്പെടുത്തിയിട്ടുള്ള ഘടകങ്ങൾ ചുവടെ ചേർക്കുന്നു.

1	സുസ്ഥിര നെൽകൃഷി വികസനത്തിനുള്ള സഹായവും നെൽവയൽ ഉടമകൾക്ക് റോയൽറ്റിയും
2	നെൽകൃഷിയിൽ കുമ്മായ പ്രയോഗത്തിലൂടെ മണ്ണിന്റെയും വേരിന്റെയും ആരോഗ്യപരിപാലനത്തിനും ഉല്പാദന ക്ഷമത മെച്ചപ്പെടുത്തുന്നതിനുമുള്ള പിന്തുണ
3	നെൽകൃഷി വിസ്തൃതി വർദ്ധന പരിപാടികളുടെ പ്രോത്സാഹനം - സവിശേഷ നെല്ലിനങ്ങൾ ഉൾപ്പെടെ തരിശുനില കൃഷി, ഒരുപ്പ കൃഷിയിൽനിന്ന് ഇരുപ്പ കൃഷി എന്നിവയ്ക്ക്
4	രജിസ്ട്രേഡ് സീഡ് ഗ്രോവേഴ്സ് പ്രോഗ്രാം / സീഡ് വില്ലേജ് പ്രോഗ്രാം
5	ഓപ്പറേഷൻ ഡബിൾ കോൾ
6	പാടശേഖര സമിതികൾക്കും നെൽവികസന ഏജൻസികൾക്കുമുള്ള സഹായം
7	പ്രോജക്ട് അടിസ്ഥാനത്തിൽ ബ്ലോക്കതല സംയോജനത്തോടെ പാടശേഖരങ്ങളുടെ അടിസ്ഥാന സൗകര്യ വികസനം, അരിമില്ലകളുടെ സ്ഥാപനം, തദ്ദേശ ബ്രാൻറുകളുടെ പ്രോത്സാഹനം
8	നെൽകൃഷിയിൽ സൂക്ഷ്മ മൂലകങ്ങളുടെ പത്രപോഷണം (പുതിയത്)

ഉല്പാദനോപാധികൾക്കുള്ള സഹായം ഹെക്ടറിന് 5500.00 രൂപ നിരക്കിൽ നൽകുന്നതിനും നെൽവയൽ ഉടമസ്ഥർക്ക് നെൽവയൽ സംരക്ഷണത്തിന് ഹെക്ടറിന് 3000.00 രൂപ നിരക്കിൽ റോയൽറ്റി നൽകുന്നതിനുമായി വകയിരുത്തിയിരിക്കുന്നു. ഗുണമേന്മയുള്ള വിത്തുകൾ, ജൈവ ഉല്പാദനോപാധികൾ (കാർഷിക ആവാസ മേഖലാ ശുപാർശ പ്രകാരം) ജൈവനിയന്ത്രണാധികാരികൾ എന്നിവയ്ക്കുള്ള സഹായം ഇതിൽ ഉൾപ്പെടുന്നു. നെൽകൃഷിയിൽ കുമ്മായ പ്രയോഗത്തിലൂടെ മണ്ണിന്റെയും വേരിന്റെയും ആരോഗ്യപരിപാലനത്തിനും ഉല്പാദന ക്ഷമത മെച്ചപ്പെടുത്തുന്നതിനുമുള്ള ഘടകം നെൽകൃഷി വികസന പദ്ധതിയിൽ ഉൾപ്പെടുത്തിയിട്ടുണ്ട്.

തരിശുനിലകൃഷി, ഒരുപ്പു കൃഷി ഇരുപ്പുകൃഷിയിലേയ്ക്കു മാറ്റുക, സവിശേഷ നെല്ലിനങ്ങളുടെ പ്രോത്സാഹനം എന്നീ പരിപാടികളിലൂടെ കാർഷിക സർവ്വകലാശാലയുടെ ശുപാർശ അടിസ്ഥാനമാക്കി നെൽകൃഷി വിസ്തൃതി വികസനം നടപ്പിലാക്കും. 2023-24 വർഷത്തിൽ വിസ്തൃതി വികസന പരിപാടികൾക്കായി 400.00 ലക്ഷം രൂപ വകയിരുത്തിയിട്ടുണ്ട്.

രജിസ്ട്രേഡ് സീഡ് ഗ്രോവേഴ്സ് പ്രോഗ്രാം (ആർ.എസ്.ജി.പി)/സീഡ് വില്ലേജ് പ്രോഗ്രാം തുടരുന്നതിനായി 150.00 ലക്ഷം രൂപ സർട്ടിഫൈഡ് വിത്ത് ഉല്പാദനത്തിന് ആർ.എസ്.ജി.പി. കർഷകർക്കും കേരള സംസ്ഥാന വിത്ത് വികസന അതോറിറ്റിക്കുള്ള ധനസഹായത്തിനുമായി നീക്കി വെച്ചിരിക്കുന്നു. ഈ ധനസഹായം വിത്തു വികസന അതോറിറ്റിക്കുള്ള ധനസഹായത്തിനുമായി നീക്കി വെച്ചിരിക്കുന്നു. ഈ ധനസഹായം വിത്തു വികസന അതോറിറ്റി ഉദ്യോഗസ്ഥരുമായി ചർച്ച ചെയ്തു തീരുമാനിക്കും. പഠിച്ചു നട്ടു വിളയ്ക്കു മാത്രമായിരിക്കും പിന്തുണ ലഭിക്കുക.

2023-24 കാലയളവിൽ കോൾ നിലങ്ങളിൽ ഇരുപ്പു കൃഷി പ്രോത്സാഹിപ്പിക്കുന്നതിനായി ഓപ്പറേഷൻ ഡബിൾ കോൾ എന്ന ഘടകത്തിൽ 50.00 ലക്ഷം രൂപ നീക്കി വെച്ചിരിക്കുന്നു.

പാടശേഖര സമിതികളുടെ കൂട്ടുകൃഷി സമ്പ്രദായത്തിലുള്ള നെൽകൃഷി പ്രോത്സാഹിപ്പിക്കുന്നതിനു 240.00 ലക്ഷം രൂപയും, നെൽകൃഷി വികസന ഏജൻസികൾക്കുള്ള സഹായമായി 30.00 ലക്ഷം രൂപയും വകയിരുത്തിയിട്ടുണ്ട്. പ്രോജക്ട് അടിസ്ഥാനത്തിലായിരിക്കും സഹായം നൽകുക. പാടശേഖരങ്ങളുടെ അടിസ്ഥാനസൗകര്യ വികസനം ബ്ലോക്ക്തല സംയോജനത്തോടെ പ്രോജക്ട് അടിസ്ഥാനത്തിൽ നടപ്പിലാക്കുന്നതിന് പിന്തുണ നൽകും. പ്രോജക്ട് തിരഞ്ഞെടുക്കുന്നതും അനുമതി നൽകുന്നതും കൃഷി ഡയറക്ടർ ആയിരിക്കും. അടിസ്ഥാന സൗകര്യ വികസനം നടപ്പാക്കുന്നതിൽ ആർ.കെ.വി.വൈ, ആർ.ഐ.ഡി.എഫ്, മറ്റ് കേന്ദ്രാവിഷ്കൃത പദ്ധതികൾ തദ്ദേശ സ്വയംഭരണ സ്ഥാപനങ്ങളുടെ പദ്ധതികൾ എന്നിവയുടെ സംയോജനം ഉറപ്പാക്കുന്നുണ്ട്. നല്ല രീതിയിൽ പ്രവർത്തിക്കുന്ന പ്രാഥമിക കാർഷിക സഹകരണ സംഘങ്ങളുമായി സംയോജിതമായി പദ്ധതി നടപ്പിലാക്കും. കൃഷി ഓഫീസറുടെ വിലയിരുത്തലിന്റെ അടിസ്ഥാനത്തിൽ ആവശ്യകതയനുസരിച്ച് അരിമില്ലുകൾ, പാർബോയിലിംഗ് യൂണിറ്റുകൾ എന്നിവ സ്ഥാപിക്കുന്നതിനായും സഹായം നൽകും

2023-24 വർഷത്തിൽ നെൽകൃഷിയിൽ സൂക്ഷ്മ മൂലകങ്ങൾ പത്രപോഷണത്തിലൂടെ നൽകുന്നതിന് സഹായമായി 195.00 ലക്ഷം രൂപ വകയിരുത്തിയിട്ടുണ്ട്.

നെൽവികസന പരിപാടികളിൽ തൊഴിലുറപ്പ് പദ്ധതി, കുടുംബശ്രീ, പ്രാഥമിക കാർഷിക സഹകരണ സംഘങ്ങൾ, കർഷക ഉല്പാദക സംഘടനകൾ, തദ്ദേശ സ്വയംഭരണ സ്ഥാപനങ്ങൾ എന്നിവയുടെ പങ്കാളിത്തം ഉറപ്പുവരുത്തും.

**പച്ചക്കറി വികസനം**

പച്ചക്കറി ഉല്പാദനത്തിൽ സ്വയംപര്യാപ്തത കൈവരിക്കുക, സുരക്ഷിത പച്ചക്കറി ഉല്പാദനം പ്രോത്സാഹിപ്പിക്കുക എന്നീ ലക്ഷ്യങ്ങളോടുകൂടിയാണ് സംസ്ഥാനത്ത് പച്ചക്കറി വികസന പരിപാടി നടപ്പിലാക്കുന്നത്. കൃഷി വകുപ്പ്, വി.എഫ്.പി.സി.കെ, ഹോർട്ടികോർപ്പ്, സംസ്ഥാന ഹോർട്ടികൾച്ചർ മിഷൻ, പ്രാഥമിക കാർഷിക സഹകരണ സംഘങ്ങൾ, തദ്ദേശ സ്വയംഭരണ സ്ഥാപനങ്ങൾ, കേരള കാർഷിക സർവ്വകലാശാല, കർഷക ഉല്പാദക സംഘടനകൾ (എഫ്.പി.ഒ) തുടങ്ങിയ ഏജൻസികളെ ഉൾപ്പെടുത്തി മിഷൻ അടിസ്ഥാനത്തിലായിരിക്കും പച്ചക്കറി വികസന പദ്ധതി നടപ്പിലാക്കുക.

2023-24 വർഷത്തിൽ പച്ചക്കറി വികസന പരിപാടികൾക്കായി 9345.00 ലക്ഷം രൂപ വകയിരുത്തിയിട്ടുണ്ട്. ഇതിൽ വി.എഫ്.പി.സി.കെ. മുഖേന പച്ചക്കറി കൃഷി പ്രോത്സാഹിപ്പിക്കുന്നതിന് 2300.00 ലക്ഷം രൂപയും ഉൾപ്പെടുന്നു. കർഷക താല്പര്യ കൂട്ടായ്മകൾ, കർഷക ഉല്പാദക സംഘടനകൾ (എഫ്.പി.ഒ), ജി.എ.പി/പി.ജി.എസ്. സംവിധാനത്തിന് കീഴിലുള്ള ക്ലസ്റ്ററുകൾ മുഖേനയുള്ള പച്ചക്കറികൃഷി, കർഷക ഉല്പാദക സംഘടനകൾക്കുള്ള അടിസ്ഥാനസൗകര്യങ്ങൾ, സംസ്കരണം, മൂല്യവർദ്ധന പ്രവർത്തനങ്ങൾ, കയറ്റുമതി പ്രോത്സാഹനം, എഫ്.പി.ഒ കൾക്കുള്ള പിന്തുണ എന്നീ ഘടകങ്ങൾക്കായി വി.എഫ്.പി.സി.കെ തുക വിനിയോഗിക്കുന്നതാണ്. കാർഷിക വികസന കർഷക ക്ഷേമ വകുപ്പിന്റെ എ.ഐ.എം.എസ്. പോർട്ടൽ മുഖേന രജിസ്റ്റർ ചെയ്ത് കർഷകർക്ക് വിള ഇൻഷുറൻസും പ്രകൃതി ദുരന്ത നഷ്ടപരിഹാരവും തീർപ്പാക്കുവാനും കഴിയുന്നതാണ്.

